

पंतनगर के 12 कार्मिक सेवानिवृत्त

पंतनगर। 30 सितम्बर, 2009। पंतनगर विश्वविद्यालय से आज 12 कार्मिक सेवानिवृत्त हुए जिनको प्रशासन भवन स्थित सभागार में आयोजित विदाई समारोह में भावभीनी विदाई दी गयी। विश्वविद्यालय के कुलपति डा. बी.एस. बिष्ट ने सभी सेवानिवृत्त हो रहे कर्मियों को फूलमाला पहनायी तथा उनके पेंशन व ग्रेच्युटी प्रपत्र एवं सामान्य भविष्य निधि की राशि के चेक प्रदान किये। वित्त नियंत्रक, श्रीमती अमिता जोशी ने कार्यक्रम का संचालन किया।

इस अवसर पर बोलते हुए डा. बिष्ट ने कहा कि कर्मठ व ईमानदार सहयोगियों का साथ हमें सही काम करने की दिशा दिखाता है तथा उनके जाने से विश्वविद्यालय को क्षति होती है। उन्होंने सेवानिवृत्त हो रहे कर्मियों से समाज व परिवार को अधिक समय दिये जाने के लिए कहा। डा. बिष्ट ने सेवानिवृत्त हो रहे सभी कार्मिकों के योगदान की सराहना करते हुए उनके सुखद एवं खुशहाल भविष्य की मंगल कामना की। इस अवसर पर डा. जे.के. सिंह, अधिष्ठाता स्नातकोत्तर शिक्षा; डा. रीता सिंह रघुवंशी, अधिष्ठात्री गृह विज्ञान; डा. यू.पी. सिंह, निदेशक सेवायोजन एवं परामर्श; तथा इंजीनियर ए.के. पाण्डे, निदेशक निर्माण एवं संयंत्र के साथ-साथ उपस्थित अन्य कर्मियों ने भी अपने विचार प्रकट करते हुए सेवानिवृत्त कर्मियों को सुखमय जीवन के लिए शुभकामनायें दीं।

सेवानिवृत्त हो रहे श्री कुंदन सिंह पंवार एवं श्री जैत सिंह मेहरा ने अपने लम्बे कार्यकाल के अनुभवों के बारे में बताते हुए लेखाकर्मियों को कम्प्यूटर पर लेखाकार्यों सम्बन्धी प्रशिक्षण दिये जाने का सुझाव दिया। सभी कार्मिकों ने अपने सेवा काल में मिले प्यार व सहयोग के लिए सबको धन्यवाद दिया तथा विश्वविद्यालय का आभार प्रकट किया।

आज सेवानिवृत्त हो रहे कार्मिकों में श्री कुंदन सिंह पंवार, लेखा अधिकारी; श्री जैत सिंह मेहरा, सहायक कुलसचिव; श्रीमती कमला पंत, वरिष्ठ प्रयोगशाला सहायक; श्री सुरेश बहादुर, फोरमैन; श्री खीम सिंह, चालक; श्री गणेश, पेन्टर कम ग्लेजियर; तथा श्री बृज लाल, श्री राम दरस, श्रीमती नैमूल, श्रीमती कन्हैया बाई, श्री कुन्जल एवं श्रीमती हसीना, कृषि श्रमिक सम्मिलित थे।



सेवानिवृत्त हो रहे कार्मिकों के साथ कुलपति डा. बी.एस. बिष्ट